

# ഇളയ സഹോദരന്മാരിലുള്ള ദൈവത്തിന്റെ അഭിഷേകത്തെ അംഗീകരിക്കുക-സാക് പുനൻ

WFTW Malayalam 30 October 2011

[www.jeevamozhikal.org](http://www.jeevamozhikal.org)

ശൗലിന്റെ മകനായ യോനാഥാൻ ദാവീദിനോടുണ്ടായിരുന്ന സ്നേഹനിർഭരമായ മനോഭാവത്തെക്കുറിച്ച് 1 ശമു.18-ാം അദ്ധ്യായത്തിൽ നാം വായിക്കുന്നു. സംശയമില്ല, യോനാഥാൻ ആയിരുന്നു ദാവീദിനെക്കാൾ മുതിർന്ന വ്യക്തി. യിസ്രായേലിലെ രാജകീയസിംഹാസനത്തിന്റെ അനന്തരാവകാശിയും മറ്റാരുമായിരുന്നില്ല. അതുകൊണ്ടുതന്നെ യിസ്രായേൽമക്കളുടെ ഇടയിൽ ജനപ്രീതി നേടി ഭാവിയിൽ തനിക്കൊരു ഭീഷണിയായി വളർന്നുവരുന്ന ദാവീദിനെ സ്വാഭാവികമായും യോനാഥാൻ വെറുപ്പോടെ കാണേണ്ടതാണ്. എന്നാൽ ദാവീദിനോടു ഹൃദയത്തിൽ നിർമ്മലമായ സ്നേഹവും ആദരവുമാണ് യോനാഥാൻ ഉണ്ടായിരുന്നത്. ഇതിന്റെ അർത്ഥം എന്താണ്? തന്റെ വ്യക്തിപരമായ നേട്ടത്തിനപ്പുറത്തു ദൈവമഹത്വവും യിസ്രായേലിന്റെ നന്മയുമാണ് യോനാഥാൻ വിലമതിച്ചതെന്നാണ് ഇതു കാണിക്കുന്നത്. അതുകൊണ്ട് തന്റെ പിതാവായ ശൗലിനു ദാവീദിനോടുണ്ടായിരുന്ന ഭ്രാന്തമായ അസൂയയിൽ നിന്നു യോഹന്നാൻ ഒഴിവുള്ളവനായി മാറിനിന്നു. അവന്റെ ഹൃദയം ദാവീദിനോടു പറ്റിച്ചേർന്നിരുന്നു. തന്റെ രാഷ്ട്രീയവസ്ത്രം, വാൾ, വില്ല് എന്നിവ യോനാഥാൻ ദാവീദിനു സമ്മാനിച്ചതിലൂടെ യോനാഥാൻ ഇങ്ങനെയാണ് പറഞ്ഞത്: “ഇതാ ദാവീദേ ഇവനൽകുന്നതിലൂടെ ഞാൻ ഉദ്ദേശിക്കുന്നത് നീയാണ് സിംഹാസനത്തിന്റെ (രാജകീയവസ്ത്രം) യഥാർത്ഥ അവകാശി എന്നാണ്. ഞാൻ നിനക്കെതിരെ പോരാടുകയില്ല (വാൾ, വില്ല്). ഞാൻ എന്നെത്തന്നെ നിനക്കു നൽകുന്നു.” (18: 4).

യോനാഥാൻ എത്ര യോഗ്യനായ ചെറുപ്പക്കാരനായിരുന്നു! 1ശമു. 14-ാം അദ്ധ്യായത്തിൽ നാം ദൈവത്തിലുള്ള അവന്റെ വിശ്വാസത്തെക്കുറിച്ചു വായിക്കുന്നു. അതിലൂടെ അവൻ ഫെലിസ്ത്യരെ തോല്പിച്ചു. ഇവിടെ ഇതാ, അസൂയയിൽനിന്നുള്ള അവന്റെ പൂർണ്ണസ്വാതന്ത്ര്യം, ദൈവം അഭിഷേകം ചെയ്തവനെ അംഗീകരിക്കുന്നതിനുള്ള വിവേചനം എന്നിവ വെളിപ്പെടുന്നു.

ഇളയ സഹോദരന്മാരിലുള്ള അഭിഷേകം തിരിച്ചറിഞ്ഞ് ശുശ്രൂഷയിൽ അവനെ മുന്നോട്ടുപോകാൻ അനുവദിക്കുവാൻ ഒരു മുതിർന്ന സഹോദരൻ തയ്യാറായാൽ അത് എത്ര അത്ഭുതകരമാണ്!

ബർന്നബാസ് ഇതിനു മനോഹരമായ ഒരു ഉദാഹരണമാണ്. ദൈവശുശ്രൂഷയെക്കുറിച്ചു പറയുമ്പോൾ അപ്പൊസ്തലപ്രവൃത്തി 13 ന്റെ രണ്ടാം വാക്യത്തിൽ നാം വായിക്കുന്നത് ‘ബർന്നബാസും ശൗലും’ എന്നാണ്. ബർന്നബാസ് ആയിരുന്നു പ്രായമുള്ളയാളും ശുശ്രൂഷയിൽ നേരത്തെ വന്നതും. അതുകൊണ്ടുതന്നെ അദ്ദേഹത്തിന്റെ പേര് ഒന്നാമതു വന്നത് സ്വാഭാവികം.. എന്നാൽ വളരെ വേഗത്തിൽ ഇതു ‘പൗലോസും ബർന്നബാസും’ എന്നായി (വാക്യം 42). എങ്ങനെയാണ് ഇതു സംഭവിച്ചത്? തന്റെ ഇളയ സഹോദരൻ പൗലൊസിൽ കൂടുതൽ അഭിഷേകം കണ്ടപ്പോൾ ബർന്നബാസ് സൗമനസ്യപൂർവ്വം പിന്നണിയിലേക്കു മാറി എന്നതുകൊണ്ടാണ് ഇതു സംഭവിച്ചത്.

സ്വന്തനേട്ടം അന്വേഷിക്കാത്ത, അസൂയയില്ലാതെ ദൈവമഹത്വം മാത്രം തേടുന്ന ഇളയ സഹോദരനിൽ ശക്തമായ അഭിഷേകം കാണുമ്പോൾ അവനെ പിന്തുണയ്ക്കാൻ തിടുക്കപ്പെടുന്ന യോനാഥാനെയും ബർന്നബാസിനെയും പോലെയുള്ള ആളുകൾ. ഇത്തരം ധാരാളം പേരുണ്ടെങ്കിൽ യേശുക്രിസ്തുവിന്റെ സഭ ഭൂമിയിൽ എത്ര പ്രബലമായ ശക്തിയായി മാറുമായിരുന്നു!

മൊഴിമാറ്റം: ജോജി ടി സാമുവൽ